

इयम् आकाशवाणी

सम्प्रति वार्ता: श्रूयन्ताम्

आदौ-मुख्यवार्ता:

- सिन्दूराभियानस्य परिप्रेक्ष्ये पाकिस्तान-प्रायोजित-भयोत्पादनस्य विरुद्धं भारतस्य स्थितिम् उपस्थापयितुं प्रशासनं सप्त सर्वदलीय-प्रतिनिधिदलानि विभिन्नेषु देशेषु प्रेषयति।
- महाराष्ट्रस्य पुणेनगरे तात्कालिकविस्फोटकयन्त्राणां (आई.ई.डी.) निर्माण-परीक्षणयोश्च सम्बद्ध-प्रकरणे प्रतिबन्धितस्य आई.एस.आई.एस. आतङ्कवादीसङ्गठनस्य स्लीपरमॉड्यूलेत्यस्य द्वौ सदस्यौ गृहीतौ।
- संयुक्तराष्ट्रसङ्घस्य प्रतिवेदनानुसारं पञ्चविंशत्युत्तर द्विसहस्रतमे वर्षे भारतीय-अर्थव्यवस्था वर्तमान-वित्तवर्षे षड् दशमलव त्रिप्रतिशतं यावत् वृद्धिं प्राप्स्यति।
- भारततुर्विज्ञानविभागेन पूर्वोत्तर-पूर्व-मध्य-दक्षिणभारतेषु आगामिषु सप्तदिनेषु झंझावातः-वायु-विद्युद्घोतनेन सह वृष्टेः कृतं पूर्वानुमानम्।
- इण्डियन प्रीमियरलीग् स्पर्धा अद्य एकसप्ताहानन्तरं पुनः आरम्भ्यते, स्पर्धायाम् अद्य रॉयल चैलेन्जर्स बेङ्गलूरु-कोलकाता-नाट्रि राइडर्स-दलयोः मध्ये एम.चिन्नास्वामी-क्रीडाङ्गणे द्वन्द्वं भविष्यति।

अथ वार्ता: विस्तरेण

सर्वदलीय-प्रतिनिधिमंडल

सिन्दूराभियानस्य परिप्रेक्ष्ये पाकिस्तान-प्रायोजित-भयोत्पादनस्य विरुद्धं भारतस्य स्थितिम् उपस्थापयितुं प्रशासनं सप्त सर्वदलीय-प्रतिनिधिदलानि विभिन्नेषु देशेषु प्रेषयति। प्रतिनिधिमण्डलानि अस्मिन् मासान्ते संयुक्तराष्ट्र-सुरक्षा-सदस्य-देशैः सह प्रमुख-सहभागि-देशान् प्रति भ्रमितारः। तेषु विभिन्नानां राजनैतिकदलानां सांसदाः, प्रमुखाः राजनीतिज्ञाः, विशिष्टाः कूटनीतिज्ञाः च सम्मिलिताः भविष्यन्ति।

सर्व-दलीय-प्रतिनिधिदलं सर्वप्रकारेषु अभिव्यक्तिषु च भयोत्पादनस्य प्रतिकारार्थं भारतस्य राष्ट्रिय-सर्वसम्मतं दृढं च दृष्टिकोणम् उपस्थापयिष्यति। एतानि प्रतिनिधिमण्डलानि भयोत्पादनस्य विरुद्धं भारतस्य शून्य-सहिष्णुतायाः दृढं सन्देशं विश्वं प्रति अग्रे नेतुं शक्नुवन्ति। सप्त प्रतिनिधिमण्डलानां नेतृत्वं भाजपा-दलस्य रविशंकरप्रसादः, बैजयन्तपाण्डा, काङ्ग्रेस-दलस्य शशि थरूर, जे. डी. (यू) दलस्य सञ्जयकुमारझाः, डी. एम्. के. दलस्य कनिमोळी करुणानिधिः, एन्. सी. पी. दलस्य सुप्रिया सुले, शिवसेना दलस्य श्रीकान्त एकनाथ शिन्दे च करिष्यन्ति।

वार्ताहैः सह संवादक्रमे भाजपेतिदलस्य सांसदः रविशङ्करप्रसादः अवोचत् यत् उपक्रमोऽयं प्रधानमन्त्रिणः नरेन्द्रमोदिनः दूरदृष्टिं प्रतिबिम्बयति। सः एतदपि न्यगदयत् यत् भारतस्य सामूहिकः संकल्पः संयुक्तरूपेण भयोत्पादनस्य विरुद्धं वर्तते सममेव विश्वः अस्माकं एकतां दृश्यात्।

एनआईए आईईडी पुणे

महाराष्ट्रस्य पुणेनगरे त्रयोविंशत्यधिक द्विसहस्रतमे वर्षे तात्कालिकविस्फोटकयन्त्राणां (आई.ई.डी.) निर्माण-परीक्षणयोश्च सम्बद्ध-प्रकरणे प्रतिबन्धितस्य आई.एस.आई.एस. आतङ्कवादीसङ्गठनस्य स्लीपरमॉड्यूलेत्यस्य द्वौ सदस्यौ गृहीतौ। एन.आई.ए. त्रिनेन एकस्मिन् वक्तव्ये सूचितं यत् द्वौ जनौ मुम्बई अन्तार्राष्ट्रीयविमानस्थानकस्य टर्मिनल् द्वितीये अप्रवासनाभिकरणेन अवरुद्धौ आस्ताम् अभिकरणेन सूचितं यत् अभियुक्तौ विगतवर्षद्वयं यावत् पलायितौ आस्ताम् तथा च एन.आई.ए. विशिष्ट मुम्बई न्यायालयेन तयोः विरुद्धं निगडनादेशोपि प्रसारिता। तत्र उक्तं यत् अन्यैः गृहीतैः अभियुक्तयोः कृते पूर्वमेव आरोपपत्रं पञ्जीकृतम्, निगडितौ जनौ पुणेनगरस्य भाटकगृहे IED-विस्फोटकसङ्ग्रहे प्रवृत्तौ आस्ताम्। अस्मिन् प्रकरणे अन्वेषणं निरन्तरं प्रचलति।

निर्वाचनायुक्तः बिहारे

निर्वाचनायुक्तः डॉक्टर विवेक-जोशी अद्य आगामि-बिहार-विधानसभा- निर्वाचनानां सज्जताम् समीक्षितुं पूर्वचम्पारण-जनपदम् अगच्छत्। अद्य बिहारस्य चतुर्दिवसीय यात्रायाः द्वितीयदिवसः वर्तते। निज यात्रावधौ असौ व्यवस्थां मतदातृभ्यः सौविध्यान् सुरक्षा-स्थितिं च निरीक्षयति। सममेव असौ ई.वी.एम. यन्त्राणां प्रथमस्तरीय-निरीक्षणम् अपि अवलोकयति।

भारतीय-अर्थव्यवस्था

संयुक्तराष्ट्रसङ्घस्य प्रतिवेदनानुसारं पञ्चविंशत्युत्तर द्विसहस्र तमे वर्षे भारतं द्रुतगत्या वर्धमाना प्रमुख-अर्थव्यवस्था भविष्यति। प्रतिवेदने उल्लिखितम् यत् भारतीय-अर्थव्यवस्था वर्तमान-वित्तवर्षे चीन-देशम्, अमेरिका-देशम्, यूरोपीय-सङ्घं च अतिक्रम्य षड् दशमलव त्रिप्रतिशतं यावत् वृद्धिं प्राप्स्यति।

विश्व-आर्थिक-स्थिति-सम्भावनायाः विषये संयुक्तराष्ट्रसङ्घस्य नवीनतमं प्रतिवेदनं प्रतिवेदयति यत् भारतस्य जी. डी. पी. वृद्धिः आन्तरिकव्ययेन, प्रबलसर्वकारीय-निवेशेन, सेवा-निर्यातेन च प्रेरिता मिति। यद्यपि वैश्विक-अर्थव्यवस्था मन्दीभूता विद्यते तथापि भारतीय-अर्थव्यवस्था तीव्रगत्या प्रवर्धते।

भारतर्तुविज्ञानविभागेन

भारतर्तुविज्ञानविभागेन पूर्वोत्तर-पूर्व-मध्य-दक्षिणभारतेषु आगामिषु सप्तदिनेषु झंझावातः-वायु-विद्युद्द्योतनेन सह वृष्टेः पूर्वानुमानं कृतम्। ऋतुविभागेन कोङ्कन-गोवा-मध्यमहाराष्ट्र-मराठवाडा-क्षेत्रेषु आगामिषु चत्वारि-पञ्चदिनेषु पश्चिमभारते अपि एतादृशेः स्थितेः पूर्वानुमानं प्रकटितम्। उत्तर-पश्चिम-भारते जम्मू-कश्मीर-लद्दाख-गिलगित-बाल्टिस्तान-मुजफ्फराबाद-हिमाचल-प्रदेश-उत्तराखण्ड-राज्येषु च आगामिषु त्रीणि-चत्वारि-दिनानि यावत् वज्रपातस्य, विद्युद्द्योतनस्य, तीव्रवायोः च संभावना प्रकटिता।

विश्व-उच्चरक्तचाप-दिवसः 2025

अद्य विश्व-उच्चरक्तचाप-दिवसः वर्तते। उच्चरक्तचापेन सह सम्बद्धानां समाह्वानानां विषये जागरूकतां उत्पादनं तस्य निवारणस्य प्रबन्धनं च प्रभावी रणनीतयः प्रवर्धनं च अस्य दिवसस्य उद्देश्यम् अस्ति। अस्मिन् वर्षे अस्य दिवसस्य विंशति वर्षाणि पूरितानि, वर्षस्यास्य विषयः अस्ति, रक्तचापं सटीकरूपेण मापयन्तु, तत् नियन्त्रयन्तु, दीर्घकालं यावत् जीवन्तु मिति। विश्वे उच्चरक्तचापस्य विरुद्धं युद्धं कर्तुं केन्द्रितस्य अप्रशासनिकसंस्थया WHL मिति विश्वउच्चरक्तचाप लीग् त्रिनेन पञ्चोत्तर द्विसहस्रतमे वर्षे विश्वउच्चरक्तचापदिवसस्य आरम्भः कृतः।

इसरो

भारतं स्वस्य एकाधिकैकशततामन्तरिक्षकार्यक्रमेण महत्त्वपूर्णं लक्ष्यं प्राप्तुं सज्जम् । सितरो त्विस्य पी. एस्. एल्. वी.-सी. 61 त्वि क्षेपणास्त्रं श्वः प्रातः नवपंचाशन्निमेषाधिकं पंच वादने आन्ध्रप्रदेशस्य श्रीहरिकोटायाः सतीश-धवनान्तरिक्ष-केन्द्रात् भू-निरीक्षणोपग्रहं, ई. ओ. एस्.-09 त्वि उपग्रहं प्रक्षेपयिष्यति। ई. ओ. एस्.-09 विविधानि क्षेत्रेषु प्रचालनात्मक-उपयोजनानां कृते निरन्तरं विश्वसनीयं च दूरस्थ-संवेदन-दत्तांशं प्रदातुं परिकल्पितम्।

इण्डियन प्रीमियरलीग्

पञ्चविंशत्यधिकं द्विसहस्रतम वर्षस्य इण्डियन प्रीमियरलीग् स्पर्धा अद्य एकसप्ताहानन्तरं पुनः आरप्स्यते, स्पर्धायाम् अद्य रॉयल चैलेन्जर्स बेङ्गलूरु-कोलकाता-नाट्टि राबिर्स-दलयोः मध्ये एम.चिन्नास्वामी-क्रीडाङ्गणे द्वन्द्वं भविष्यति। स्पर्धायाः आरम्भः सायं सार्द्ध-सप्तवादने भविष्यति। त्विः पूर्वं भारत-पाकिस्तानयोः मध्ये वर्धमानस्य द्वन्द्वस्य कारणेन मई-मासस्य नवमे दिनाङ्के आईपीएल-क्रीडा स्थगिता। मई-मासस्य पञ्चविंशे दिनाङ्के निर्धारितान्तिम-क्रीडा अधुना जून-मासस्य तृतीये दिनाङ्के भविष्यति।

संस्कृत-साप्ताहिकी

प्रियाः श्रोतारः, संस्कृतजगता सम्बद्धैः विभिन्नैः क्रियाकलापैः संवलितस्य संस्कृत-साप्ताहिकीति-विशिष्ट-कार्यक्रमस्य प्रसारणम् आकाशवाण्याः एफ.एम.गोल्ड-प्रवाहिकातः रविवासरे मध्याह्ने सार्धैक-वादनतः भविष्यति। कृपया शृण्वन्तु।

॥ इति वार्ताः ॥